

महाराणा प्रताप के वंशज अरविंद सिंह मेवाड़ पंचतत्व में विलीन हुए

उदयपुर, (कासं)। महाराणा प्रताप के वंशज मेवाड़ के पूर्व राजपरिवार के सदस्य अरविंद सिंह मेवाड़ की पार्थिव देह सोमवार को पंचतत्व में विलीन हो गई। आयुध स्थित महासतिया में उनका अंतिम संस्कार किया गया। अंतिम संस्कार के दौरान उनके पुत्र डॉ. लक्ष्यराज सिंह मेवाड़ ने मुखाग्रि दी, इस दौरान माहौल गमगीन हो गया। इस मौके पर अरविंद सिंह मेवाड़ के भतीजे और नाथद्वारा विधायक विश्वराज सिंह मेवाड़ भी मौजूद थे।

जानकारी के अनुसार मेवाड़ राजघराने के वरिष्ठ सदस्य अरविंद सिंह मेवाड़ का अंतिम संस्कार पूरे राजकीय सम्मान और पारंपरिक शाही रीति-रिवाजों के साथ संपन्न हुआ। उनके अंतिम संस्कार में हजारों की संख्या में लोग उमड़ें और गाजे-बाजे के साथ उनकी अंतिम यात्रा निकाली गई। मेवाड़ की अंतिम यात्रा सिटी पैलेस के शंभू निवास से प्रारंभ हुई। इस दौरान राजसी बैड-बाजे की घुनों के बीच पारंपरिक शाही रथ में पार्थिव देह को महासतिया ले जाया गया। अंतिम यात्रा बड़ी पोल, जगदीश चौक, घंटाघर और देहली गेट से होकर गुजरी जहां हजारों लोगों ने श्रद्धासुमन अर्पित किए। मेवाड़ की इस महान विभूति को अंतिम प्रणाम करने के लिए शाही परिवार, गणमान्य नागरिक, राजनेता और हजारों लोग उमड़ें। बेटे लक्ष्यराज सिंह मेवाड़ ने अपने पिता को कांपते हाथों से मुखाग्रि दी तो वहां मौजूद हर आंखें छलक उठी। अरविंद सिंह मेवाड़ का रविवार को निधन हो गया था। वे



दिवंगत अरविन्द सिंह मेवाड़ का शाही रीति-रिवाज के साथ अंतिम संस्कार किया।

लंबे समय से बीमार थे। वे सिटी पैलेस के शंभू निवास में रहते थे। यहीं पर वह डॉक्टर की निगरानी में थे।

अरविंद सिंह मेवाड़ की अंतिम यात्रा के महासतिया पहुंचने के बाद विश्वराज सिंह मेवाड़ महासतिया पहुंचे और उनको श्रद्धांजलि अर्पित की। अरविंद सिंह मेवाड़ का राजशाही विधि-विधान से अंतिम संस्कार हुआ। सोमवार सुबह सिटी पैलेस स्थित शंभू निवास चौक में अंतिम दर्शनों के लिए अरविंद सिंह मेवाड़ की पार्थिव देह रखी गई। बड़ी संख्या में विभिन्न समाजों के प्रतिनिधियों और जनप्रतिनिधियों, होटल व्यवसाय से जुड़े लोगों के साथ

ही मेवाड़ के पूर्व राजपरिवार से जुड़े ठिकानों से आए लोगों ने अरविंद सिंह मेवाड़ को पुष्पांजलि अर्पित की। शाही लवाजमे के साथ से अरविंद सिंह मेवाड़ की अंतिम यात्रा निकली, इस दौरान हजारों लोगों ने पार्थिव देह के किए दर्शन कर पुष्पांजलि अर्पित की। सोमवार को अंतिम यात्रा से पहले पार्थिव देह के दर्शनों के लिए शंभू निवास के बाहर अरविंद सिंह मेवाड़ की देह को बाहर लाया गया। इस दौरान लक्ष्यराज सिंह मेवाड़ ने अर्थां को कंधा दिया। करीब 11 बजे अंतिम यात्रा सिटी पैलेस से खाना हुई जो कि शहर के विभिन्न मार्गों से होते हुए महासतिया पहुंची और

महासतिया में हजारों लोगों की मौजूदगी में अरविंद सिंह मेवाड़ का अंतिम संस्कार किया गया। मेवाड़ राजपरिवार के पूर्व सदस्य और नाथद्वारा विधायक विश्वराज सिंह मेवाड़ ने अरविंद सिंह मेवाड़ की अंत्योष्टि में शामिल होने के लिए महासतिया पहुंचे। इससे पहले रविवार को अरविंद सिंह मेवाड़ के निधन पर विश्वराज सिंह मेवाड़ ने एक शोक पत्र जारी कर अंतिम संस्कार में शामिल होने की बात कही थी। इसके बाद वे सोमवार को अंतिम यात्रा में शामिल होने की बजाय सीधे महासतिया पहुंचे और श्रद्धांजलि अर्पित की। अरविंद सिंह मेवाड़ के निधन के

5 2 लाख रुपए की स्मैक जब्त, एक गिरफ्तार

आरोपी द्वारा निम्स कॉलेज के आसपास फुटकर बिक्री हेतु दीपू नामक व्यक्ति से खरीदना बताया

मानपुरा माचेड़ी, (निर्सं)। चंदवाजी थाना पुलिस ने अवैध मादक पदार्थ स्मैक के साथ एक आरोपी को गिरफ्तार कर उसके कब्जे से स्मैक जप्त की है। स्मैक की कीमत करीबन 52 लाख रुपए बताई जा रही है।

जयपुर ग्रामीण पुलिस अधीक्षक आनन्द शर्मा ने बताया कि जिला जयपुर ग्रामीण में शैक्षणिक संस्थानों के आसपास युवा वर्ग में बढ़ते हुए नशे की प्रवृत्ति को देखते हुए अवैध मादक पदार्थ बिक्री की रोकथाम हेतु तथा अवैध नशे का कारोबार करने वाले अपराधियों के खिलाफ कार्यवाही करने हेतु अतिरिक्त पुलिस अधीक्षक (मुख्यालय) रजनीश पुनिया के निर्देशन में ऑपरेशन नॉकआउट अभियान चलाया जा रहा है। सोमवार को नशे के कारोबारियों के खिलाफ कार्रवाई हेतु वृत्ताधिकारी जमवामागढ़ प्रदीप सिंह यादव के सुपरविजन में थानाधिकारी हीरालाल सैनी के नेतृत्व में पुलिस टीम का गठन किया गया। गठित पुलिस टीम में कांस्टेबल रोहितश आ मुखबिर से सूचना मिली कि एक व्यक्ति चंदवाजी से निम्स अस्पताल की तरफ स्मैक लेकर जा रहा है, जिस पर थानाधिकारी चंदवाजी मय पुलिस टीम के गश्त करते हुये निम्स से चंदवाजी की तरफ आ रहे थे। उसी दौरान शिव मंदिर भूरी ढूंगरी के पास पहुंचे तो राँग साइड में सामने से एक व्यक्ति आता हुआ दिखाई दिया जो छिपने की कोशिश करने लगा, जिसको डिटेन कर नाम पता-पूछा गया



चंदवाजी पुलिस ने मादक पदार्थ रखने के आरोपी को गिरफ्तार किया।

तो अपना नाम श्याम लाल पुत्र हरिनारायण नायक निवासी जुगलपुरा पुलिस थाना चंदवाजी जिला जयपुर ग्रामीण होना बताया। कोई संतोषप्रद जवाब नहीं देने पर चैकिंग की गयी तो पेट की जेब में प्लास्टिक की थैली पाउडरनुमा पदार्थ से भरी मिली, जिसको चैक किया गया तो उसमें स्मैक थी। स्मैक रखने बाबत कोई लाईसेंस/परमिट मांगा तो नहीं होना बताया जिस पर उक्त नशा कारोबारी को एनडीपीएस एक्ट के प्रावधानों के तहत गिरफ्तार किया जाकर उसके के कब्जे से 280 ग्राम स्मैक जप्त की। प्रारम्भिक पूछताछ में आरोपी द्वारा निम्स कॉलेज

के आसपास फुटकर बिक्री हेतु दीपू नामक व्यक्ति से खरीद कर लाना व दीपू द्वारा उक्त माल की डिलेवरी चंदवाजी के पास हाइवे पर देना बताया है। जवशुदा स्मैक की अन्तर्राष्ट्रीय बाजार कीमत करीब 52 लाख रूपये है। आरोपी के खिलाफ एनडीपीएस एक्ट में प्रकरण दर्ज कर अनुसंधान मनोहरपुरा थानाधिकारी भगवान सहाय द्वारा किया जा रहा है। उक्त मादक पदार्थ सप्लाई करने वाले दीपू के सम्बन्ध में आरोपी से गहनता से अनुसंधान जारी है। करवाई में चंदवाजी पुलिस थाने की टीम के रोहिताश्व की अहम भूमिका रही।

गैर लाइसेंसी नॉन वेज दुकानों को सीज किया

कोटा, (निर्सं)। नगर निगम कोटा उत्तर के आयुक्त अशोक त्यागी के निर्देशानुसार डीसीएम क्षेत्र में सोमवार को निगम उत्तर के उपायुक्त महावीर सिंह सिसोदिया की अगुवाई में गैर लाइसेंसी नॉन वेज दुकानों पर सीजिंग की कार्रवाई की गई। इस दौरान अवैध रूप से संचालित 5 दुकानों को कार्रवाई कर सीज किया गया।

नगर निगम कोटा उत्तर के उपायुक्त महावीर सिंह सिसोदिया ने बताया कि डीसीएम उद्योग नगर थाना क्षेत्र में कार्रवाई के दौरान अतिरिक्त पुलिस अधिकृत व अतिक्रमण प्रभारी तरुणकांत सोमानी व राजस्व अनुभाग टीम के साथ सीजिंग की कार्रवाई को अंजाम दिया गया। उपायुक्त सिसोदिया ने बताया कि अवैध रूप से संचालित मांस व मछली विक्रेता दुकानदारों को पूर्व में भी नोटिस दिया था मगर इसके उपरांत भी जिन दुकानदारों द्वारा लाइसेंस प्रस्तुत नहीं किए गए व संतोषजनक जवाब नहीं दिया गया उनकी दुकानों पर सीजिंग की कार्रवाई की गई। उन्होंने बताया कि क्षेत्र में अवैध रूप से संचालित मांस व मछली विक्रेताओं के दुकानदारों को नोटिस देने के बाद भी यदि कोई दुकानदार बिना लाइसेंस के मांस व मछली का विक्रय करता है तो उस दुकानदार को दुकान पर सीजिंग की कार्रवाई भविष्य में भी जाती रहेगी।

छह वर्षीय शायान ने पहला रोजा रखा



छह वर्षीय मासूम शायान काजी ने पहला रोजा रखा।

भीलवाड़ा, (निर्सं)। स्थानीय गुलशन नगर निवासी मोहम्मद सलीम काजी के पोते और मोहम्मद जावेद के लाडले छह वर्षीय मासूम शायान काजी ने अपनी जिंदगी का पहला रोजा रविवार को रखा। सात वर्ष की आयु से रोजे रखना फूल माना गया है, इसलिए सात वर्ष की आयु में कई मासूमों ने पहला रोजा रखा, मगर दिन की तेज गर्मी में भूख और प्यास के

कठिन दौर से गुजर कर त्याग, तपस्या और मजहबी इबादत का संदेश देने वाले इस छह वर्षीय मासूम काजी के पहले रोजे की कामयाबी पर परिवारजन सहित रिश्तेदार और पड़ोसियों ने खुशी का इजहार करते हुए शायान को फूल मालाओं से लाद दिया और नगद पुरस्कार देकर बच्चे की हौसला अफजाई की।

झुंझुनूं, (निर्सं)। रविवार को एक दिल दहलाने वाली वारदात सामने आई थी, जिसमें अज्ञात द्वारा एक 17 दिन की मासूम बच्ची की हत्या की खबर थी, लेकिन यह हत्या किसी और ने नहीं, बल्कि खुद 17 दिन की बेटी को मां ने की थी। मां को बेटा चाहिए था, लेकिन डिलीवरी के बाद जब दूसरी बार बेटी पैदा हुई तो मां इसे बर्दाश्त नहीं कर सकी और आखिरकार जन्म के 17वें दिन घर में बने पानी के टैंक में नवजात बच्ची की डूबोकर हत्या कर दी। इसके बाद बच्ची के लापता होने का ढोंग किया। घटना झुंझुनूं के वार्ड 53 नयावास में रविवार की सुबह हुई। परिजनों को हालात संदिग्ध लगे तो उन्होंने मां से कड़ाई से पूछताछ की, जिसके बाद मां ने बताया कि उसे बेटी की चाह थी। शहर कोतवाल नारायण सिंह ने बताया कि पति पंकज सैनी की रिपोर्ट पर पत्नी निशा उर्फ आचकी देवी के खिलाफ बेटी की हत्या करने का मामला दर्ज किया है। आरोपी मां को गिरफ्तार कर लिया है। जानकारी के अनुसार झुंझुनूं शहर के वार्ड नंबर 53 नयावास में प्रताप सैनी का परिवार रहता है। प्रताप सैनी के छोटे बेटे पंकज सैनी की पत्नी निशा उर्फ आचकी सैनी ने 28 फरवरी को अपनी दूसरी बेटी



पुलिस ने मासूम बेटी की हत्या के आरोप में मां को गिरफ्तार किया।

को जन्म दिया था, जिसके बाद वह अस्पताल में भर्ती रही। तीन मार्च को ही उसे अस्पताल से छुट्टी मिली तो उसकी दूसरी बेटी सोनिया का घर पहुंचने पर पारंपारिक रीतियों के अनुसार परिवार की महिलाओं ने स्वागत भी किया। सब कुछ ठीक चल रहा था, लेकिन रविवार सुबह जब परिवार के सभी सदस्य खेत में फसल कटाई के लिए घर से निकले। उसके करीब एक घंटे बाद निशा उर्फ आचकी ने रोते-बिलखते हुए फोन किया

कि उसकी 17 दिन की बेटी सोनिया गायब हो गई।

जब 17 दिन की बेटी सोनिया गायब हुई, उस वक़्त घर में निशा उर्फ आचकी, उसकी बड़ी बेटी तीन साल की नाहिरा तथा 17 दिन की बेटी सोनिया ही थी। परिवार के लोग फसल कटाई छोड़कर घर पहुंचे। पूरे मोहल्ले के लोगों ने करीब एक घंटे तक घर में और घर के बाहर मासूम को तलाश किया, लेकिन कहीं पर भी कोई

जानकारी नहीं मिली तो पुलिस को सूचना दी गई। पुलिस ने आकर भी इधर-उधर तलाश किया। बाद में घर में बनी पानी की होद का ढक्कन खोलकर देखा तो उसमें 17 दिन की मासूम सोनिया का शव तैरता हुआ मिला, जिसे निकाला गया और बीडीके अस्पताल में पोस्टमार्टम के बाद परिजनों को दिया गया। पुलिस जांच में सामने आया कि घटना के समय घर का मुख्य दरवाजा अंदर से बंद था, जिसे निशा के ससुर

■ मां ने बेटे की चाह में मासूम बेटी को पानी के टैंक में डालकर मार दिया था

■ बेटी पैदा हुई तभी से दूसरी बेटी होने के कारण तनाव में थी मां

रामप्रताप खेत जाते समय कुंदा लगाकर गए थे। 17 दिन की मासूम चारपाई से गिरकर अपने आप टैंक तक नहीं जा सकती थी। टैंक का ढक्कन भी बंद था, जिससे कोई बाहरी व्यक्ति अंदर घुसकर बच्ची को पानी में नहीं डाल सकता था। घर की चारदीवारी ऊंची थी, जिससे किसी बाहरी व्यक्ति का अंदर आना मुश्किल था। इन सभी बिन्दुओं को ध्यान में रखते हुए परिजनों को शक हुआ तो उन्होंने निशा से सख्ती से पूछताछ की। पहले निशा झूठ बोलती रही, लेकिन जब उसकी ननद और अन्य रिश्तेदारों ने उसे घेरकर सवाल किए, तो वह टूट गई और उसने कबूल कर लिया कि उसने खुद अपनी बेटी को टैंक में डूबोकर मारा है।

लूट मामले में दो और आरोपी गिरफ्तार महिला से 12 लाख नकद व 30 लाख के जेवर लूटे थे

श्रीमाधोपुर, (निर्सं)। नाथसुर लूट मामले में पुलिस ने दो और आरोपियों को गिरफ्तार किया है। डिप्टी एसपी उमेश गुप्ता के नेतृत्व में थानाधिकारी विजय सिंह ने कार्रवाई करते हुए आमावाली निवासी नरेंद्र सिंह और नाथसुर निवासी समीर कटारिया को जंगल और पहाड़ी क्षेत्र में पीछा कर दबोच लिया।

गौरतलब है कि नाथसुर निवासी संपत देवी ने रिपोर्ट दर्ज करवाई थी कि तीन नकाबपोश बदमाशों ने उसे बंधक बनाकर 12 लाख नकद और करीब 30 लाख के सोने-चांदी के आभूषण लूटकर फरार हो गए थे। पुलिस ने पहले आरोपी प्रदीप सिंह शेखावत को गिरफ्तार कर लूटे गए जेवर बरामद किए थे। वहीं लूट की रकम से टाटा पंच कार

खरीदने वाले अजय सिंह को भी गिरफ्तार कर कार जप्त कर ली थी। ताजा गिरफ्तारी में नरेंद्र सिंह और समीर कटारिया को चिपलता के पास जंगल में घेराबंदी कर पकड़ा गया। इस कार्रवाई में कांस्टेबल राजवीर और महेश कुमार, नसीर खान एवं दीपक प्रजापति उर्फ पुडी को गिरफ्तार किया। थानाधिकारी ने बताया कि पकड़े गये चारों आरोपियों को न्यायालय में पेश किया गया।

शराब के साथ दो गिरफ्तार

बाँली-बामनवास, (निर्सं)। भरतपुर रेंज पुलिस महानिरीक्षक राहुल प्रकाश द्वारा चलाए जा रहे अभियान के तहत गठित टीमों ने दबिश देकर मुखबिर की सूचना पर आरोपी शेरसिंह गुजर निवासी गुडला थाना बामनवास की सीतापुरा मोड़ लिवाली के पास से अवैध देशी शराब के 96 पखों के साथ एवं ककराला मोड़ लिवाली के पास से दुर्गालाल रैगर निवासी लिवाली को 94 अवैध देशी शराब के पखों के साथ गिरफ्तार किया।

सिलेण्डर से भरे वाहन ने बाइक सवार दंपती को टक्कर मारी, मां-बेटे की मौत

■ अटरू निवासी बाइक सवार दंपती छबड़ा की ओर आ रहे थे, रास्ते में हादसा हुआ

पुलिस के अनुसार अटरू निवासी बाइक सवार दंपती कुष्णा, इसकी पत्नी कुष्णा (30) व सात माह का मासूम भूपेंद्र अटरू से छबड़ा की ओर आ रहे थे कि गैस सिलेंडर से भरे वाहन ने

उनकी बाइक को पीछे से टक्कर मार दी, जिसमें भूपेंद्र की मौके पर ही मौत हो गई। इस घटना में घायल विवाहिता कुष्णा (30) को गंभीर अवस्था के चलते बारां रेफर कर दिया था, जिसने

भी सालपुरा के निकट दम तोड़ दिया। पति कुष्णा के भी हल्की चोट आई है। पुलिस ने मृतक कुष्णा का पोस्टमार्टम करवा दिया है। पुलिस मामले की जांच में जुट गई है। जानकारी मिलने पर चिकित्सालय पहुंचे परिजनों का रो-रोकर बुरा हाल था। हर कोई इस हृदयविदारक घटना से स्तब्ध था।

सोती गांव में बंदर का आतंक, महिला पर हमला किया

झुंझुनूं, (निर्सं)। निकटवर्ती गांव सोती में एक बंदर ने इन दिनों आतंक मचा रखा है। बंदर के आतंक से एक महिला घायल हो गई। गांव में दो दिन पहले एक बंदर देखा गया। बंदर लगातार गांव में ही घूम रहा है और आए दिन लोगों पर हमला कर रहा है। सोमवार को यह बंदर गुर्जरों की ढाणी में एक घर की छत पर बैठा

■ ग्रामीणों ने बंदर को पकड़ने के लिए वन विभाग और नगर परिषद को सूचना दी

हुआ था। घर में काम कर रही महिला विद्या देवी पर अचानक बंदर ने हमला बोला दिया और हाथ को काट डाला। जिससे विद्या देवी के हाथ से खून बहने लगा। इसके बाद विद्या देवी को बीडीके अस्पताल लेकर गए और वहां पर चिकित्सकों ने तीन टांके लगाकर इलाज किया। इससे पहले दिनेश गांव के महेश मेघवाल ने बताया कि वह सुबह दुकान



पर सामान लेने निकला तो बंदर पीछे पड़ गया। इस दौरान उन्होंने भागकर जान बचाई। ग्रामीणों ने बताया कि बंदर गांव के घरों और मुख्य सड़क पर घूम रहा है। शाम को सड़क पर से गुजरने वाले लोगों और दुपहिया वाहन चालकों पर हमला कर रहा है। इससे गांव में भय का माहौल बना हुआ है। इधर ग्रामीणों ने बंदर को पकड़ने के लिए वन विभाग और नगर परिषद झुंझुनूं को सूचना दी है।

रेस्टोरेंट के किचन में आग लगी

मनोहरपुर, (निर्सं)। कस्बे के टोल प्लाजा के पास स्थित ब्रेकफास्ट स्टोरी रेस्टोरेंट के किचन में सोमवार को शॉर्ट सर्किट होने से आग लग गई। आग में करीब दो लाख रुपए का नुकसान बताया जा रहा है। टोल प्लाजा के पास कस्बा निवासी अंजुम खान की ब्रेक फास्ट स्टोरी रेस्टोरेंट है, जिसके किचन में अचानक शॉर्ट सर्किट से आग लग गई। आग लगने से किचन में रखा डी फ्रीज सहित कई सामान जलकर राख हो गए। मामले की सूचना पर पुलिस मौके पर पहुंची और आग पर काबू पा लिया गया।

चार गिरफ्तार

कोटा, (निर्सं)। गुमानपुरा पुलिस टीम ने छेड़छाड़ व मारपीट के मामले में चार आरोपियों को गिरफ्तार किया है। गुमानपुरा थानाधिकारी अनिल कुमार टेलर ने बताया कि महेंद्र भट्ट, अंकित मीणा, नसीर खान एवं दीपक प्रजापति उर्फ पुडी को गिरफ्तार किया। थानाधिकारी ने बताया कि पकड़े गये चारों आरोपियों को न्यायालय में पेश किया गया।

श्रीगंगा नगर, (निर्सं)। जिले के अनुपगढ़ में बीएसएफ ने घुसपैठ कर रही पाकिस्तानी महिला को पकड़ा है। महिला सोमवार सुबह करीब 6:55 बजे भारत-पाकिस्तान बॉर्डर की तारबंदी पार कर भारतीय क्षेत्र में घुस गई थी। विजेता पोस्ट पर बीएसएफ के जवानों ने उसे तुरंत हिरासत में ले लिया। महिला ने पाकिस्तान वापस जाने से साफ इनकार कर दिया है। बीएसएफ के अधिकारी उससे पूछताछ कर रहे हैं। हालांकि अभी तक उसे पुलिस के हवाले नहीं किया गया है। महिला ने भारत में शरण मांगी है। महिला का कहना है कि अगर वह पाकिस्तान लौटती है तो उसे मार दिया जाएगा। वह डोमैस्टिक वॉयलेंस के कारण पंजशन थी, इसलिए बॉर्डर क्रॉस करके आ गई।

डीएसपी प्रशांत कौशिक ने बताया कि सुस्था एजेंसियां मामले की विस्तृत



बीएसएफ ने भारत-पाक बॉर्डर पर घुसपैठ कर रही महिला को पकड़ा।

जांच कर रही है। वे यह पता लगाने का प्रयास कर रही हैं कि महिला का भारत

आने का उद्देश्य क्या था? कहीं वह किसी संदिग्ध संगठन से तो नहीं जुड़ी है।

■ महिला ने पाकिस्तान वापस जाने से साफ इनकार किया, महिला ने भारत में शरण मांगी

■ महिला का कहना है कि अगर वह पाकिस्तान लौटती है तो उसे मार दिया जाएगा, वह डोमैस्टिक वॉयलेंस के कारण परेशान थी

■ महिला सोमवार सुबह भारत-पाकिस्तान बॉर्डर की तारबंदी पार कर भारतीय क्षेत्र में घुस गई थी

बीएसएफ के अनुसार, महिला के तारबंदी पार कर भारतीय सीमा में घुसकर 50 मीटर अंदर आते ही विजेता चौकी पर तैनात जवानों ने उसे पकड़ लिया। महिला ने अपना नाम हुमाय (32) बताया है। वह बलूचिस्तान के केच जिले के दगरी खान गांव की रहने वाली है। बीएसएफ ने महिला से एक मोबाइल, सोने की बाली, नथ और हाथ में पहना कड़ा बरामद किया है। महिला ने बताया

कि उसके पति का नाम वसीम है। वसीम की बलूचिस्तान में दुकान है। उसके माता-पिता कराची के रहने वाले थे। इससे पहले 24 दिसंबर को श्रीगंगा नगर के भारत-पाकिस्तान बॉर्डर पर पाकिस्तानी घुसपैठिक को बीएसएफ ने मार गिराया था। वह देर रात भारतीय सीमा में घुसने का प्रयास कर रहा था। उसके पास पाकिस्तानी मुद्रा, सिगरेट का पैकेट और अन्य सामान मिला था।